

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾಢ ವೇಂಕಟನಾಥಾಯಃ ಕವಿತಾರ್ಕಿಕಕೇಸರೀ |  
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

|| ಶ್ರೀಸೂಕ್ತಂ ||

*This document\* has been prepared by*

***Sunder Kidambi***

*with the blessings of*

ಶ್ರೀ ರಂಗರಾಢಾನುಜ ಮಹಾದೇಶಿಕಃ

**His Holiness *śrīmad āṇḁavan* of *śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

## || ಶ್ರೀಸೂಕ್ತಂ ||

|| ಹರಿಃ ಓಂ || ಹಿರಣ್ಯವರ್ಣಾಂ ಹರಿಣೀಂ ಸುವರ್ಣರಜತಸ್ರಜಾಂ | ಚಂದ್ರಾಂ  
ಹಿರಣ್ಮಯೀಂ ಲಕ್ಷ್ಮೀಂ ಜಾತವೇದೋ ಮ ಆವಹ || ತಾಂ ಮ ಆವಹ ಜಾತೇವೇ-  
ದೋ ಲಕ್ಷ್ಮೀಮನಪಗಾಮಿನೀಂ | ಯಸ್ಯಾಂ ಹಿರಣ್ಯಂ ವಿಂದೇಯಂ ಗಾಮಶ್ಚಂ ಪುರು-  
ಷಾನಹಂ || ಅಶ್ವಪೂರ್ವಾಂ ರಥಮಧ್ಯಾಂ ಹಸ್ತಿನಾದ ಪ್ರಬೋಧಿನೀಂ | ಶ್ರಿಯಂ  
ದೇವೀಮುಪಹ್ವಯೇ ಶ್ರೀಮಾದೇವೀ ಜುಷತಾಂ || ಕಾಂ ಸೋಸ್ಮಿತಾಂ ಹಿರಣ್ಯ-  
ಪ್ರಾಕಾರಾಮಾದ್ರಾಂ ಜ್ವಲಂತೀಂ ತೃಪ್ತಾಂ ತರ್ಪಯಂತೀಂ | ಪದ್ಮೇ ಸ್ಥಿತಾಂ ಪ-  
ದ್ಮವರ್ಣಾಂ ತ್ವಾಮಿಹೋಪಹ್ವಯೇ ಶ್ರಿಯಂ || ಚಂದ್ರಾಂ ಪ್ರಭಾಸಾಂ ಯಶಸಾ  
ಜ್ವಲಂತೀಂ ಶ್ರಿಯಂ ಲೋಕೇ ದೇವಜುಷ್ವಾಮುದಾರಾಂ | ತಾಂ ಪದ್ಮನೇಮೀಂ ಶರ-  
ಣಮಹಂ ಪ್ರಪದ್ಯೇಽಲಕ್ಷ್ಮೀಮೇ ನಶ್ಯತಾಂ ತ್ವಾಂ ವೃಣೇ || ಆದಿತ್ಯವರ್ಣೇ ತಪ-  
ಸೋಽಧಿ ಜಾತೋ ವನಸ್ಪತಿಸ್ತವ ವೃಕ್ಷೋಢ ಬಿಲ್ವಃ | ತಸ್ಯ ಫಲಾನಿ ತಪಸಾ ನುದಂತು  
ಮಾಯಾಂತರಾಯಾಶ್ಚ ಬಾಹ್ಯಾ ಅಲಕ್ಷ್ಮೀಃ || ಉಪೈತು ಮಾಂ ದೇವಸಖಃ ಕೀರ್ತಿಶ್ಚ  
ಮಣಿನಾ ಸಹ | ಪ್ರಾದುರ್ಭೂತೋಽಸ್ಮಿ ರಾಷ್‌ಟ್ರೇಽಸ್ಮಿನ್ ಕೀರ್ತಿಮೃದ್ಧಿಂ ದದಾತು  
ಮೇ || ಕ್ಷುತ್ಪಿಪಾಸಾಮಲಾಂ ಜ್ಯೇಷ್ಠಾಮಲಕ್ಷ್ಮೀರ್ನಾಶಯಾಮ್ಯಹಂ | ಅಭೂತಿಮಸ-  
ಮೃದ್ಧಿಂ ಚ ಸರ್ವಾಂ ನಿರ್ಣುದ ಮೇ ಗೃಹಾತ್ || ಗಂಧದ್ವಾರಾಂ ದುರಾಧರ್ಷಾಂ  
ನಿತ್ಯಪುಷ್ಪಾಂ ಕರೀಷಿಣೀಂ | ಈಶ್ವರೀಗ್ಂ ಸರ್ವಭೂತಾನಾಂ ತಾಮಿಹೋಪಹ್ವಯೇ  
ಶ್ರಿಯಂ ||

ಮನಸಃ ಕಾಮಮಾಕೂತಿಂ ವಾಚಸ್ಪತ್ಯಮಶೀಮಹಿ | ಪಶುನಾಂ ರೂಪಮನ್ನಸ್ಯ  
 ಮಯಿ ಶ್ರೀಶ್ಶ್ರಯತಾಂ ಯಶಃ || ಕರ್ದಮೇನ ಪ್ರಜಾ ಭೂತಾ ಮಯಿ ಸಂಭ-  
 ವ ಕರ್ದಮ | ಶ್ರಿಯಂ ವಾಸಯ ಮೇ ಕುಲೇ ಮಾತರಂ ಪದ್ಮಮಾಲಿನೀಂ || ಆಪಃ  
 ಸೃಜಂತು ಸ್ನಿಗ್ಧಾನಿ ಚಿಕ್ಷೀತ ವಸ ಮೇ ಗೃಹೇ | ನಿ ಚ ದೇವೀಂ ಮಾತರಂ ಶ್ರಿಯಂ  
 ವಾಸಯ ಮೇ ಕುಲೇ | ಆದ್ರಾಂ ಪುಷ್ಕರಿಣೀಂ ಪುಷ್ಪಿಂ ಪಿಂಗಳಾಂ ಪದ್ಮಮಾಲಿ-  
 ನೀಂ | ಚಂದ್ರಾಂ ಹಿರಣ್ಮಯೀಂ ಲಕ್ಷ್ಮೀಂ ಜಾತವೇದೋ ಮ ಆವಹ || ಆದ್ರಾಂ  
 ಯಃ ಕರಿಣೀಂ ಯಷ್ಟಿಂ ಸುವರ್ಣಾಂ ಹೇಮಮಾಲಿನೀಂ | ಸೂರ್ಯಾಂ ಹಿರಣ್ಮ-  
 ಯೀಂ ಲಕ್ಷ್ಮೀಂ ಜಾತವೇದೋ ಮ ಆವಹ | ತಾಂ ಮ ಆವಹ ಜಾತವೇದೋ ಲ-  
 ಕ್ಷ್ಮೀಮನಪಗಾಮಿನೀಂ | ಯಸ್ಯಾಂ ಹಿರಣ್ಯಂ ಪ್ರಭೂತಂ ಗಾವೋ ದಾಸ್ಯೋಽಶ್ವಾಃ  
 ವಿಂದೇಯಂ ಪುರುಷಾನಹಂ || ಪದ್ಮಪ್ರಿಯೇ ಪದ್ಮಿನಿ ಪದ್ಮಹಸ್ತೇ ಪದ್ಮಾಲಯೇ ಪ-  
 ದ್ಮದಳಾಯತಾಕ್ಷಿ | ವಿಶ್ವಪ್ರಿಯೇ ವಿಷ್ಣುಮನೋಽನುಕೂಲೇ ತ್ವತ್ಪಾದಪದ್ಮಂ ಮಯಿ  
 ಸನ್ನಿಧತ್ಸ್ವ || ಶ್ರಿಯೈ ಜಾತ ಶ್ರಿಯ ಆನಿರ್ಯಾಯ ಶ್ರಿಯಂ ವಯೋ ಜನಿತೃಭ್ಯೋ  
 ದಧಾತು | ಶ್ರಿಯಂ ವಸಾನಾ ಅಮೃತತ್ವಮಾರ್ಯಾ ಭವಂತಿ ಸದ್ಯಸ್ಸಮಿಧಾ ಮಿತ-  
 ದ್ಯೂನ್ || ಶ್ರಿಯ ಏವೈನಂ ತಚ್ಚಿಯಾಮಾದಧಾತಿ | ಸಂತತಮೃಚಾ ವಷಟ್ಕೃತ್ಯಂ  
 ಸಂಧತ್ತಂ ಸಂಧೀಯತೇ ಪ್ರಜಯಾ ಪಶುಭಿಃ | ಯ ಏವಂ ವೇದ || ಓಂ ಮಹಾದೇ-  
 ವ್ಯೈ ಚ ವಿದ್ಮಹೇ ವಿಷ್ಣುಪತ್ನೈಃ ಚ ಧೀಮಹಿ | ತನ್ನೋ ಲಕ್ಷ್ಮೀಃ ಪ್ರಚೋದಯಾತ್ ||

|| ಇತಿ ಶ್ರೀಸೂಕ್ತಂ ಸಂಪೂರ್ಣಂ ||